

## धितोपत्र केन्द्रीय निक्षेप सेवा (तेस्रो संशोधन) विनियमावली, २०७५

धितोपत्र केन्द्रीय निक्षेप सेवा नियमावली, २०६७ को नियम ३० ले दिएको अधिकार प्रयोग गरी सिडिएस एण्ड क्लियरिङ लिमिटेडले नेपाल धितोपत्र बोर्डको स्वीकृति लिई यो विनियमावली जारी गरेको छ ।

१. **संक्षिप्त नाम र प्रारम्भ** : (१) यी विनियमहरूको नाम “धितोपत्र केन्द्रीय निक्षेप सेवा (तेस्रो संशोधन) विनियमावली, २०७५” रहको छ ।

(२) यो विनियमावली सिडिएस एण्ड क्लियरिङ लिमिटेडले सार्वजनिक सूचना प्रकाशित गरी तोकेको मिति देखि प्रारम्भ हुनेछ ।

२. **विनियम ३० मा संशोधन** : धितोपत्र केन्द्रीय निक्षेप सेवा विनियमावली, २०६८ (यसपछि “मूल विनियमावली” भनिएको) को,

(१) विनियम ३० को उपविनियम (४) को सट्टा देहाय बमोजिमको उपविनियम (४) राखिएको छ :

“(४) धितोपत्रको घरायसी हस्तान्तरण, अंशबण्डाबाट प्राप्त धितोपत्र तथा धितोपत्र धनीको मृत्यु पश्चात् हकवालामा धितोपत्र हस्तान्तरण गर्नका लागि अनुसूची-२५(क) मा उल्लिखित शुल्क सहित सम्बन्धित पक्षले देहाय बमोजिम निवेदन दिनुपर्नेछ :

(क) एकाघरका तीन पुस्ता भित्रको सदस्यको नाममा धितोपत्रको घरायसी हस्तान्तरण गर्न चाहेमा त्यस्तो धितोपत्रधनीले अनुसूची-२५(ख) बमोजिमको फारम भरी धितोपत्र नामसारी गरिदिन चाहेको व्यक्तिको विवरण सहित आफ्नो हितग्राही खाता रहेको निक्षेप सदस्य समक्ष निवेदन दिनुपर्नेछ ।

(ख) अंशबण्डाबाट प्राप्त धितोपत्रको हस्तान्तरणका लागि त्यस्तो धितोपत्र पाउनेले अनुसूची-२५(ख) बमोजिमको फारम भरी धितोपत्र रहेको खाताको विवरण सहित आफ्नो हितग्राही खाता रहेको निक्षेप सदस्य समक्ष निवेदन दिनु पर्नेछ ।

(ग) धितोपत्र धनीको मृत्यु पश्चात् सम्बन्धित हकवालाले अनुसूची-२५(ग) बमोजिमको फारम भरी मृत्युभएको धितोपत्रधनीको नाममा रहेको धितोपत्रको हितग्राही खाताको विवरण तथा आफूले पाउने धितोपत्रको विवरण सहित आफ्नो हितग्राही खाता रहेको निक्षेप सदस्य समक्ष निवेदन दिनु पर्नेछ ।

(घ) खण्ड (ग) मा जुनसुकै कुरा लेखिएको भएतापनि धितोपत्र धनीको मृत्यु पश्चात् सम्बन्धित हकवालाले हस्तान्तरण गरिलिने धितोपत्र भौतिक रूपमा रहेको भएमा प्रत्येक सूचीकृत संस्थाको धितोपत्रको हस्तान्तरणका लागि अनुसूची-२५(घ) बमोजिमको फारम भरी मृत्युभएको धितोपत्रधनीको नाममा रहेको धितोपत्रको प्रमाणपत्र सहित हकवालाको हितग्राही खाता रहेको निक्षेप सदस्य समक्ष निवेदन दिनु पर्नेछ ।”

(२) मूल विनियमावलीको विनियम ३० को उपविनियम (५) को खण्ड (ख) सट्टा देहायको खण्ड (ख) राखिएको छ :

“(ख) मृत्यु पश्चात धितोपत्र नामसारी गर्नको लागि देहाय बमोजिमका कागजातहरू २/२ प्रति पेश गर्नु पर्नेछ :

(१) मृत्यु दर्ताको प्रमाणपत्रको प्रतिलिपि,

(२) मृतकको नागरिकता प्रमाणित प्रतिलिपि,

(३) हकवालाको नागरिकता प्रमाणपत्रको प्रमाणित प्रतिलिपि,

(४) नाता प्रमाणित प्रमाणपत्र तथा उल्लिखित सम्पूर्ण व्यक्तिहरूको नागरिकताको प्रतिलिपि,

(५) अन्य हकवालाको मन्जुरीनामा ।”



(३) मूल विनियमावलीको विनियम ३० को उपविनियम (५) को खण्ड (घ) हटाइएको छ ।

(४) मूल विनियमावलीको विनियम ३० को उपविनियम (६) को सट्टा देहाय बमोजिमको उपविनियम (६) राखिएको छ :

“(६) उपविनियम (४) को खण्ड (क), (ख), (ग) वा (घ) बमोजिम निवेदन प्राप्त भएमा सम्बन्धित निक्षेप सदस्यले त्यस्तो निवेदन तथा संलग्न कागजातहरू रुजु गरी सिडिएससीको प्रणालीमा प्रविष्टि गर्नु पर्नेछ ।”

(५) विनियम ३० को उपविनियम (६) पछि देहाय बमोजिमको उपविनियम (७), (८), (९), (१०) र (११) थप गरिएको छ :

“(७) उपविनियम (६) बमोजिम निक्षेप सदस्यले प्रणालीमा प्रविष्टि गरे पश्चात प्रणालीबाट उपलब्ध हुने विवरण सहित निवेदन तथा संलग्न सम्पूर्ण कागजात आवश्यक कारवाहीका लागि सिडिएससीमा पेश गर्नु पर्नेछ ।

(८) उपविनियम (७) बमोजिम निक्षेप सदस्यबाट प्राप्त हुन आएको निवेदन तथा कागजातको आवश्यक जाँचबुझ गरी उपयुक्त देखिएमा सिडिएससीले निवेदन बमोजिम धितोपत्रको हस्तान्तरण गरि दिनुपर्नेछ ।

(९) यस विनियममा अन्यत्र जुनसुकै कुरा लेखिएको भएतापनि धितोपत्र धनीको मृत्यु पश्चात् हकवालामा सार्ने धितोपत्रको हस्तान्तरणका लागि अन्य कसैको हकदाबी भए त्यस्तो दावी गर्न आउनका लागि सिडिएससीको वेब साइटमा पैंतीस दिनको म्याद दिई सूचना प्रकाशित गरेर मात्र हस्तान्तरण सम्बन्धी कार्य गर्नु पर्नेछ ।

(१०) उपविनियम (४) को खण्ड (घ) बमोजिमको भौतिक धितोपत्रको हस्तान्तरण भएमा सिडिएससीले हस्तान्तरण प्रमाणित गरी भौतिक धितोपत्रलाई अभौतिक रुपमा निवेदकको खातामा जम्मा गरिदिन सम्बन्धित सूचीकृत संस्था वा त्यस्तो संस्थाको शेयर रजिष्ट्रारमा पठाउनु पर्नेछ ।

(११) यस विनियम बमोजिम धितोपत्र धनीको मृत्यु पश्चात् हकवालामा सार्ने धितोपत्रको हस्तान्तरणका गर्दा सो धितोपत्रसंग सम्बन्धित बोनश तथा लाभांश लगायतका लाभहरू समेत हकवालाको नाममा हस्तान्तरण हुने व्यवस्था गर्नु पर्नेछ ।”

३. अनुसूचीमा हेरफेर: मूल विनियमावलीको अनुसूची-२५(क) र अनुसूची-२५(ख) हेरफेर गरी देहाय बमोजिमको अनुसूची-२५(क), २५(ख), २५(ग) र २५(घ) राखिएको छ :



राजेश्वर शर्मा

अनुसूची-२५(क)  
(विनियम ३० को उपविनियम ४ सँग सम्बन्धित)

धितोपत्रको हस्तान्तरण दस्तुर

१. निक्षेप सदस्यले घरायसी हस्तान्तरण वा अंशबण्डाबाट प्राप्त धितोपत्रको हस्तान्तरणका लागि हस्तान्तरण गरिने धितोपत्रको चुक्ता रकमको दुई प्रतिशत वा न्यूनतम दुईसय रुपैयाँ लिनेछ ।
२. निक्षेप सदस्यले धितोपत्र धनीको मृत्यु पश्चात हकवालामा सर्ने धितोपत्रको हस्तान्तरणका लागि देहाय बमोजिमको शुल्क लिनेछ :

धितोपत्रको चुक्ता रकम	निक्षेप सदस्यले लिने शुल्क
रु. १,००,०००/- सम्म	०.५% वा न्यूनतम रु.२५/-
रु. १,००,००० भन्दा माथि रु. ५,००,०००/- सम्म	०.२% वा न्यूनतम रु.५००/-
रु. ५,००,००० भन्दा माथि रु.१०,००,०००/- सम्म	०.१५ % वा न्यूनतम रु.१०००/-
रु.१०,००,०००/- भन्दा माथि	०.१% वा न्यूनतम रु.१५००/-

३. उपरोक्त बमोजिम निक्षेप सदस्यले लिएको शुल्कको ६० प्रतिशत सिडिएससीलाई बुझाउनु पर्नेछ ।



अनुसूची- २५(ख)

(विनियम ३० को उपविनियम ४(क) र ४(ख) सँग सम्बन्धित)  
घरायसी/अंशबण्डा हस्तान्तरण लागि दिने निवेदनको ढाँचा

मिति : .....

श्री .....

विषय : घरायसी / अंशबण्डा हस्तान्तरण बारे ।

उपरोक्त विषयमा .....को नाममा रहेको हितग्राही खाता नम्बर ..... बाट  
..... नाता पर्ने हितग्राही खाता नम्बर ..... भएको श्री .....  
को नाममा देहाय बमोजिमको धितोपत्र हस्तान्तरण गरिदिनु हुन आवश्यक कागजात समेत यसै निवेदन साथ संलग्न गरी पेश  
गरेको छु । उक्त धितोपत्रमा मेरो बाहेक अन्य कसैको हक अधिकार नरहेको व्यहोरा प्रमाणित गर्दछु । उक्त व्यहोरामा कुनै फरक  
परेमा कानून बमोजिम सहुला बुझाउँला ।

क्र.सं.	कम्पनीको नाम	आई.एस.आई.एन.	शेयर कित्ता	कैफियत

धितोपत्र लिनेको :

माथि उल्लेख विवरण अनुसारको धितोपत्र दिन चाहने  
श्री  
मेरो एकाघरको नाता पर्ने कुरा  
ठिक साँचो हो । उक्त धितोपत्र लिने ईच्छा भएकोले मेरो  
नाममा नामसारी गरी पाऊँ ।

दस्तखत :

नाम :

बाबुको नाम :

बाजे/पतिको नाम :

ठेगाना :

फोन नं.:

निक्षेप सदस्यको आधिकारीक व्यक्तिको

नाम :-

हस्ताक्षर :-

कम्पनीको छाप :-

धितोपत्र दिनेको (घरायसी हस्तान्तरण भएमा मात्र):

दस्तखत :

नाम :

बाबुको नाम :

बाजे/पतिको नाम :

ठेगाना :

फोन नं.:

औंठाको छाप :

दायाँ

बायाँ

घरायसी हस्तान्तरण लागि पेश गर्नु पर्ने आवश्यक २/२ प्रति कागजातहरु :-

- (१) धितोपत्र नामसारी गरी लिने तथा धितोपत्र नामसारी गरी दिने दुवैको निवेदन ।
- (२) धितोपत्र लिने तथा दिने दुबैको नागरिकता प्रमाण-पत्रको प्रतिलिपि ।
- (३) धितोपत्र लिने तथा दिने बीचको नाता प्रमाणित हुने प्रमाणपत्रको प्रतिलिपि ।

द्रष्टव्य : पेश गरेको प्रतिलिपिको सम्कल समेत लिई निवेदक स्वयं उपस्थित हुनु पर्नेछ ।



*Handwritten signature/initials*

अनुसूची- २५(ग)

(विनियम ३० को उपविनियम ४(ग) सँग सम्बन्धित)

मृत्यु पश्चात धितोपत्र हस्तान्तरणका लागि दिने निवेदनको ढाँचा

मिति : .....

श्री .....

**विषय : मृत्यु पश्चात धितोपत्र हस्तान्तरण बारे ।**

उपरोक्त विषयमा हितग्राही खाता नम्बर ..... भएका श्री ..... को मिति ..... मा निधन भएकोले म हकवाला मृतकको ..... नाता पर्ने श्री ..... को नाममा रहेको हितग्राही खाता नम्बर ..... मा उक्त धितोपत्र हस्तान्तरण गरी पाउँ भनी आवश्यक कागजात समेत यसै निवेदन साथ संलग्न गरी पेश गरेको छु । पछि फरक पर्ने छैन । यदि फरक परेमा कानून बमोजिम सहुंला बुझाउँला ।

क्र.सं.	कम्पनीको नाम	आई.एस.आई.एन.	धितोपत्र कित्ता	कैफियत

निवेदक

दस्तखत :-

नाम, थर :-

हितग्राही खाता नम्बर :-

ठेगाना :

फोन/मोबाईल नं.:-

निक्षेप सदस्यको आधिकारीक व्यक्तिको

नाम :-

हस्ताक्षर :-

कम्पनीको छाप :-

संलग्न गर्नु पर्ने आवश्यक २/२ प्रति कागजातहरु :-

१. मृत्यु दर्ताको प्रमाणपत्रको प्रतिलिपि,
२. मृतकको नागरिकता प्रमाणित प्रतिलिपि,

५



श्री १०८५२५७०



३. हकवालाको नागरिकता प्रमाणपत्रको प्रमाणित प्रतिलिपि,
४. नाता प्रमाणित प्रमाणपत्रको प्रमाणित प्रतिलिपि तथा सम्पूर्ण व्यक्तिहरूको नागरिकताको प्रतिलिपि,
५. अन्य हकवालाको मन्जुरीनामा,
६. अन्य आवश्यक कागजात,

---

द्रष्टव्य : पेश गरेको प्रतिलिपिको सक्कल समेत लिई निवेदक स्वयं उपस्थित हुनु पर्नेछ ।

*श्रीधर शर्मा*



**अनुसूची-२५(घ)**  
(विनियम ३० को उपविनियम ४(घ) सँग सम्बन्धित)  
(भौतिक धितोपत्रको हकमा)

श्री .....

**विषय : मृत्यु पश्चात धितोपत्र हस्तान्तरण बारे ।**

उपरोक्त विषयमा ..... ठेगाना भएका श्री ..... को मिति ..... मा निधन भएकोले निजको नाममा कायम रहेको ..... कम्पनीको देहाय बमोजिमको धितोपत्र म हकवाला मृतकको ..... नाता पर्ने श्री ..... को नाममा रहेको हितग्राही खाता नम्बर ..... मा हस्तान्तरण गरी पाउँ भनी आवश्यक कागजात समेत यसै निवेदन साथ संलग्न गरी पेश गरेको छु । पछि फरक पर्ने छैन । यदि फरक परेमा कानून बमोजिम सहुंला बुझ्नुपर्नेछ ।

क्र.सं	धितोपत्र प्रमाणपत्र नम्बर	कित्ता	क्रम संख्या		कैफियत / DRN
			देखि	सम्म	
१.					
२.					
३.					
४.					
५.					
६.					
७.					

**निवेदकको**

दस्तखत :-

नाम, थर :-

हितग्राही खाता नम्बर :-

ठेगाना :

फोन/मोबाईल नं.:-

**संलग्न गर्नु पर्ने आवश्यक २/२ प्रति कागजातहरु :-**

१. मृत्यु दर्ताको प्रमाणपत्रको प्रतिलिपि,
२. मृतकको नागरिकता प्रमाणित प्रतिलिपि,
३. हकवालाको नागरिकता प्रमाणपत्रको प्रमाणित प्रतिलिपि,
४. नाता प्रमाणित प्रमाणपत्रको प्रमाणित प्रतिलिपि तथा सम्पूर्ण व्यक्तिहरुको नागरिकताको प्रतिलिपि,
५. अन्य हकवालाको मन्जुरीनामा ।

**द्रष्टव्य : पेश गरेको प्रतिलिपिको सक्कल समेत लिई निवेदक स्वयं उपस्थित हुनु पर्नेछ ।**

७

